

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം



തദ്ദേശസ്വയംഭരണ വകുപ്പ് - ശ്രീമതി.ഫിലോമിന മാത്യു ഇന്ദിര ആവാസ് യോജന പദ്ധതി പ്രകാരം കൈപ്പറ്റിയ തുകയും പലിശയും ഈടാക്കി പേരാവൂർ ബ്ലോക്ക് പഞ്ചായത്ത് സെക്രട്ടറിയുമായി പദ്ധതി പ്രകാരം ഏർപ്പെട്ട കരാർ റദ്ദ് ചെയ്യുന്നതിന് അനുമതി നൽകി ഉത്തരവാകുന്നു.

തദ്ദേശസ്വയംഭരണ (ഡി.ഡി) വകുപ്പ്

സ.ഉ.(സാധാ) നം.537/2019/ത.സ്വ.ഭ.വ തീയതി,തിരുവനന്തപുരം, 06/03/2019

- പരാമർശം - 1 ശ്രീമതി.ഫിലോമിന മാത്യു പേരാവൂർ ബ്ലോക്ക് പഞ്ചായത്ത് സെക്രട്ടറിക്ക് സമർപ്പിച്ച 11.09.2018 ലെ നിവേദനം.
- 2 ഗ്രാമവികസന കമ്മീഷണറുടെ 01.02.2019-ലെ 16967/H&T4/2018/സി.ആർ.ഡി നമ്പർ കത്ത്

ഉത്തരവ്

ശ്രീമതി.ഫിലോമിന മാത്യു 2015-16 സാമ്പത്തികവർഷം ഐ.എ.വൈ.പദ്ധതിപ്രകാരം പേരാവൂർ ബ്ലോക്ക് പഞ്ചായത്തിൽ നിന്നും ഭവനനിർമ്മാണത്തിനുള്ള ധനസഹായമായ 2 ലക്ഷം രൂപ കൈപ്പറ്റി വീട് പണി പൂർത്തീകരിച്ചിട്ടുണ്ട്. എന്നാൽ ടിയാൾക്ക് ഭർത്താവിന്റെ ചികിത്സയും മറ്റ് ചെലവുകളും മുന്നോട്ട് കൊണ്ടുപോകുവാൻ സാധിക്കാത്ത സാഹചര്യമായതിനാൽ ധനസഹായമായി കൈപ്പറ്റിയ തുക പലിശ സഹിതം തിരിച്ചടച്ച് വീടും സ്ഥലവും വിൽക്കാനുള്ള അനുമതി നൽകണമെന്ന് പരാമർശം(1) പ്രകാരം ബ്ലോക്ക് പഞ്ചായത്ത് സെക്രട്ടറിക്ക് അപേക്ഷ സമർപ്പിച്ചിരുന്നു. അപേക്ഷയുടെ നിജസ്ഥിതി അറിയുന്നതിനായി അന്വേഷണം നടത്തിയതിൽ ടി വിവരങ്ങൾ വസ്തുതാപരമാണെന്ന് ബോധ്യപ്പെട്ടതായും, പേരാവൂർ ബ്ലോക്ക് പഞ്ചായത്ത് സ്ഥിതി അപേക്ഷ പരിഗണിക്കുകയും സർക്കാർ അനുമതിക്ക് വിധേയമായി വീടും സ്ഥലവും വില്ക്കുന്നതിനുള്ള അനുമതി നൽകണമെന്ന് സർക്കാരിനോട് 10.10.2018-ലെ 6/1 നമ്പർ തീരുമാനപ്രകാരം അപേക്ഷിച്ചിട്ടുണ്ടെന്നും പരാമർശം (2) പ്രകാരം ഗ്രാമവികസന കമ്മീഷണർ റിപ്പോർട്ട് ചെയ്തിട്ടുണ്ട്. ആയതിനാൽ ശ്രീമതി.ഫിലോമിന മാത്യു ഐ.എ.വൈ.പദ്ധതിപ്രകാരം കൈപ്പറ്റിയ തുക പലിശ സഹിതം ഈടാക്കി വീട് വിൽക്കാനുള്ള അനുമതി നൽകാവുന്നതാണെന്ന് ഗ്രാമവികസന കമ്മീഷണർ ശുപാർശ ചെയ്തിട്ടുണ്ട്.

2.സർക്കാർ ഇക്കാര്യം വിശദമായി പരിശോധിച്ചു. ഗ്രാമവികസന കമ്മീഷണറുടെ ശുപാർശയുടെ അടിസ്ഥാനത്തിൽ ശ്രീമതി.ഫിലോമിന മാത്യുവിന്റെ സാമ്പത്തികമായ പിന്നോക്കാവസ്ഥ പരിഗണിച്ചും ടിയാൾക്ക് ഭർത്താവിന്റെ ചികിത്സയും മറ്റ് ചെലവുകളും മുന്നോട്ട് കൊണ്ടുപോകുവാൻ സാധിക്കാത്ത സാഹചര്യം കണക്കിലെടുത്തും മാനുഷിക പരിഗണന നൽകി ഒരു പ്രത്യേക കേസായി പരിഗണിച്ച് ഐ.എ.വൈ പദ്ധതിപ്രകാരം ധനസഹായമായി കൈപ്പറ്റിയ 2 ലക്ഷം രൂപയും പലിശയും ഈടാക്കി പേരാവൂർ ബ്ലോക്ക് പഞ്ചായത്ത് സെക്രട്ടറിയുമായി ഏർപ്പെട്ടിട്ടുള്ള കരാർ റദ്ദ് ചെയ്ത് വീടും സ്ഥലവും വില്ക്കുന്നതിനുള്ള അനുമതി നൽകി ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)

മിനിമോൾ ഡി

ഡെപ്യൂട്ടി സെക്രട്ടറി

പകർപ്പ്

ഗ്രാമവികസന കമ്മീഷണർ, തിരുവനന്തപുരം,

സെക്രട്ടറി, പേരാവൂർ ബ്ലോക്ക് പഞ്ചായത്ത്, പേരാവൂർ

ശ്രീമതി.ഫിലോമിന മാത്യു , കേളകം , കണ്ണൂർ (സെക്രട്ടറി, പേരാവൂർ ബ്ലോക്ക് പഞ്ചായത്ത്

മുഖേന)

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്), കേരള, തിരുവനന്തപുരം

അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം

എക്സിക്യൂട്ടീവ് ഡയറക്ടർ, ഐ.കെ.എം, തിരുവനന്തപുരം

സ്റ്റോക്ക് ഫയൽ

ഉത്തരവിൻ പ്രകാരം
Signature valid

Digitally signed by SHAJI T R
Date: 2019.03.17 10:33:10
IST
Reason: Approved
സെക്ഷൻ ഓഫീസർ